



कुछ करने की इच्छा वाले व्यक्ति के लिए इस दुनिया में कुछ भी असंभव नहीं है।

कुल पृष्ठ 12+8+8=28 (निःशुल्क डीवी स्टार सहित) मूल्य ₹ 4.50

जियो नो निर्गटिव लाइफ

नागपुर, सोमवार, 1 अगस्त, 2016 | श्रावण कृष्ण 13, 2073

bhaskarhindi.com

न्यूज़ ब्रीफ

अब हर माह नौ तारीख को गर्भवतियों की मुफ्त जांच

नई दिल्ली | हर महिला को सुरक्षित मातृत्व देने के खास अभियान का प्रधानमंत्री नरेंद्र मोदी ने रविवार को ऐलान किया। हर माह नौ तारीख को सरकारी अस्पतालों में गर्भवती महिलाओं की मुफ्त जांच होगी। (पढ़ें पेज 3)

दूसरा टेस्ट : अश्विन का पंजा राहुल का शतक

किंगडमस्तर | ऑफ स्पिनर रविचंद्रन अश्विन (52 रन पर पांच विकेट) की बेहतरीन गेंदबाजी के बाद ओपनर लोकेश राहुल (नाबाद 114) के शानदार शतक की बदौलत भारत ने वेस्टइंडीज के खिलाफ दूसरे क्रिकेट टेस्ट के दूसरे दिन रविवार को लंच के बाद अपनी पहली पारी के 67वें ओवर तक एक विकेट पर 194 रन बनाकर अपनी स्थिति बेहद मजबूत कर ली। (पढ़ें खेल पेज)

भिवंडी में इमारत गिरी, 9 मृत

मुंबई | भिवंडी के गैबो नगर इलाके में एक तीन मंजिला इमारत गिरने से नौ लोगों की मौत हो गई, जबकि 22 लोग घायल हो गए। घायलों में कई लोगों की हालत गंभीर है। हादसा सुबह करीब नौ बजे हुआ। स्थानीय मजदूर ने इमारत को खतरनाक घोषित कर रखा था। इसके बावजूद 9 परिवार इस इमारत में रहते थे।

आदर्श सोसायटी घोटाले की शुरुआत

एजेंसी | नई दिल्ली. आदर्श सोसायटी घोटाले में सैन्य अधिकारियों की भूमिका की जांच के लिए सेना द्वारा दिए गए आदेश से असंतुष्ट रक्षा मंत्री मनोहर पर्रिकर इस मामले की फिर से जांच के लिए नया आदेश देंगे।



दैनिक भास्कर, जबलपुर संस्करण की 30वीं वर्षगांठ की पूर्व संध्या पर तरंग ऑडिटोरियम में आयोजित भास्कर उत्सव के शुभारंभ कार्यक्रम में देश के रक्षामंत्री मनोहर पर्रिकर, महाराष्ट्र के मुख्यमंत्री देवेंद्र फडणवीस, मध्य प्रदेश के जनसंपर्क मंत्री नरोत्तम मिश्रा, सांसद राकेश सिंह, राज्यसभा सदस्य विवेक कृष्ण तन्खा, जबलपुर की महापौर स्वाति गोडबोले उपस्थित थे। इस अवसर पर दैनिक भास्कर पत्र समूह के चेयरमैन रमेश चंद्र अग्रवाल, प्रधान संपादक मनमोहन अग्रवाल, मैनेजिंग डायरेक्टर कैलाश अग्रवाल, डायरेक्टर राकेश अग्रवाल एवं समूह संपादक प्रकाश दुबे भी उपस्थित थे।

दैनिक भास्कर, जबलपुर संस्करण की 30वीं वर्षगांठ के कार्यक्रम में बोले रक्षामंत्री पर्रिकर

नीति बदली जा सकती है, पर सिद्धांत नहीं

भास्कर न्यूज़ | जबलपुर

रक्षामंत्री मनोहर पर्रिकर ने कहा कि वक्त के साथ-साथ हमको बदलना पड़ेगा, तभी तरक्की के रास्ते पर स्थापित रह सकते हैं। हम वक्त के साथ-साथ नीति तो बदल सकते हैं, लेकिन सिद्धांत नहीं बदल सकते हैं। उनका कहना था कि समय के साथ भौतिक वस्तुएं तो बदलती रहती हैं, परंतु मूल सिद्धांत नहीं बदलते हैं, यह सफलता का मूल मंत्र है। पर्रिकर ने रविवार को दैनिक भास्कर, जबलपुर संस्करण की 30वीं वर्षगांठ के शुभारंभ कार्यक्रम को

मुख्य अतिथि के रूप में संबोधित किया। तरंग ऑडिटोरियम में आयोजित कार्यक्रम की अध्यक्षता महाराष्ट्र के मुख्यमंत्री देवेंद्र फडणवीस ने की। पर्रिकर ने दैनिक भास्कर के 30 वर्षों के सफर का उल्लेख करते हुए कहा कि शुरुआत से ही भास्कर आम लोगों के सामाजिक सरोकार से जुड़ा रहा और लोगों की आवाज उठाता रहा है। साथ ही समय के साथ बदलाव किए। उनका कहना था कि पढ़ाई करना और शिक्षित होना दोनों अलग-अलग बातें हैं। भास्कर लोगों को शिक्षित करने का काम कर रहा है।

सच कहने के लिए साहस और समर्पण जरूरी : फडणवीस

कार्यक्रम की अध्यक्षता महाराष्ट्र के मुख्यमंत्री देवेंद्र फडणवीस ने की। उन्होंने अखबारों का टैंड बदलने के लिए भास्कर को बधाई दी। कहा कि सच बोलने व सकारात्मक फैलाने के लिए कड़ा परिश्रम करना पड़ता है। इसके लिए साहस व समर्पण की जरूरत पड़ती है। जबकि नकारात्मकता खिना परिश्रम के फैलाई जा सकती है। समाज में बदलाव लाने और दिशा दिखाने के लिए सकारात्मकता फैलाने की जरूरत पड़ती है।

वक्त के साथ नहीं बदले तो वक्त हमें बदल देगा

■ दैनिक भास्कर पत्र समूह के चेयरमैन रमेश चंद्र अग्रवाल ने कहा

दैनिक भास्कर पत्र समूह के चेयरमैन रमेश चंद्र अग्रवाल ने कहा कि भास्कर आज जिस ऊंचाई पर पहुंचा है उसका श्रेय पाठकों को जाता है। हमने हमेशा पाठकों की जरूरतों को ध्यान में रखा और इसी का नतीजा है कि आज दैनिक भास्कर नंबर वन अखबार है। कहा कि वक्त के साथ बदलना जरूरी है, अगर हम वक्त के साथ नहीं बदले तो वक्त हमें बदल देगा। दैनिक भास्कर को शिखर पर बने रहने के लिए वक्त के साथ चलना होगा, यही हमारा प्रयास है। उन्होंने कहा कि हमें इस बात का ध्यान रखना होगा कि हम पाठकों को उनका सर्वश्रेष्ठ दें और आम आदमी की आवाज बन सकें।



माल्या की 700 करोड़ की संपत्ति होगी नीलाम

■ इसी महीने लगेगी बोली, बैंकों ने घटाया संपत्ति का न्यूनतम मूल्य

एजेंसी | मुंबई

बैंक और टेक्स विभाग शराब कारोबारी विजय माल्या की बंद पड़ी किंगफिशर एयरलाइंस की करीब 700 करोड़ रुपए की संपत्ति इस महीने नीलाम करेंगे। इनकी नीलामी की कोशिश पहले ही हो चुकी है, लेकिन तब बोली उम्मीद



के मुताबिक नहीं मिली थी। इसलिए इस बार नीलामी के लिए न्यूनतम कीमत घटाई गई है। एक समय था जब एकाउंटिंग फर्म ग्रांट थॉर्नटन ने सिर्फ किंगफिशर ब्रांड की कीमत 4,000 करोड़ रुपए आंकी थी। माल्या और उनकी एयरलाइंस बैंकों के 9,000 करोड़ रुपए से ज्यादा बकाया हैं। टेक्स विभाग भी उनसे बकाया वसूली में लगा है।

बिना कार्ड पैसा निकालें

आपकी सोच जितना तेज़.

अब भेजें सुरंत पैसे, कहीं से भी, कभी भी और निकालें बिना डेबिट कार्ड के.

पेसा है

SBI IMT

Instant Money Transfer

साथियों के मोबाइल नंबर पर भेजें साथियों का मोबाइल नंबर + साथियों का नाम + साथियों का पता + पिन कोड 507878 पर भेजें करें.

मूल्य ट्रांसफर	मूल्य निकाली
₹ 1000 से ₹ 5000 तक	₹ 1000 से ₹ 5000 तक
₹ 5000 से ₹ 10000 तक	₹ 5000 से ₹ 10000 तक
₹ 10000 से ₹ 20000 तक	₹ 10000 से ₹ 20000 तक
₹ 20000 से ₹ 50000 तक	₹ 20000 से ₹ 50000 तक
₹ 50000 से ₹ 100000 तक	₹ 50000 से ₹ 100000 तक

सर्वोत्तम सेवा के लिए संपर्क करें: 1800-121-22-11 / 24x7 हेल्पलाइन पर कॉल करें या हमारे साथियों के साथ साइट पर जाएं।

यया आप जानते हैं?

आयुर्वेद का यह अविष्कार नो है, बाँते में कई, मसूड़ों में सूख, साँस की बरफ, सेंसिटिविटी जैसे विकारों पर सबसे असरदार...

विठोबा

आयुर्वेदिक

घृत संजन एवं दूधपेस्ट

इसे माँसमा संसारी से संजन करें तथा जल्द परिणामों के लिए संजन के ५ मिनिट पर्याप्त ही मुँह बोये।

Enquiries are Solicited for Non-Resident Areas
Contact : 92401 08880 | Visit : www.vithoba.co.in

घूस लेते हवाईअड्डा निदेशक गिरफ्तार

भास्कर न्यूज़ | औरंगाबाद. औरंगाबाद के चिकलथाना अंतरराष्ट्रीय हवाईअड्डे के निदेशक आलोक वाण्ये को 10 हजार रुपए की रिश्वत लेते हुए सीबीआई ने शनिवार को गिरफ्तार कर लिया। सीबीआई ने बताया कि मुंबई के मालाड पश्चिम स्थित एक निजी कंपनी के ठेकेदार ने सीबीआई के भ्रष्टाचार निरोधक दस्ते को लिखित शिकायत दी थी कि निर्धारित उड़ानों के अलावा निजी कंपनियों के विमानों को औरंगाबाद में सेवा देने के लिए वाण्ये द्वारा प्रति उड़ान 50 हजार रुपए की मांग की जाती है। इसी तरह चिकलथाना हवाई अड्डे पर नॉन शेड्यूल उड़ानों के स्टाफ को काम करने देने के लिए वे अलग से रिश्वत मांगते हैं। इसी शिकायत के आधार पर सीबीआई के अधिकारियों ने शनिवार शाम को हवाई अड्डे पर अपना जाल बिछाया।

कामठी का श्रद्धालु नदी में बहा, मौत

भास्कर न्यूज़ | छिंदवाड़ा.

दमुआ थाना क्षेत्र के ग्राम बिचवहरी गांव के पास नागद्वारी मेला जा रहे तीन श्रद्धालु कट्टा नदी में बहा गए। इस हादसे में दो लोगों को बचा लिया गया। जबकि एक श्रद्धालु की मौत हो गई। मृतक का शव घटना स्थल से 4 किमी दूर देलाखारी चौकी क्षेत्र में सोले की नदी से बरामद हुआ। चौकी प्रभारी रामसिंग धुवेंशी ने बताया कि मृतक रविंद्र गिरधारी काम्बले नागपुर के कामठी का निवासी था। जो कि अपने छोटे भाई दीपेश काम्बले, निखिल भोयर तथा अन्य करीब 15 लोगों के साथ नागद्वारी मेले की पैदल यात्रा करने निकला था। रविवार को दमुआ के सिद्धबाबा मंदिर से शुरू हुई इस यात्रा के दौरान झालमऊ के बाद सुबह 8 बजे ग्राम बिचवहरी की कट्टा नदी में तीनों युवक बहा गए थे।